

করাবাও কপকী অহানবা সেমিফাইনেল লীগতা মেনচেষ্টর সিটিনা মেনচেষ্টর যুনাইটেদপু পাঞ্জল ৩-১দা মায়থীবা পীবা ওমশ্বে



মেনচেষ্টর, জন্য়ারী ০৮(এজেক্সী): ইংলেসদী ফুটবোল টুর্নামেন্টশিংগী পুরারীদা য়াম্মা লীবা অমা ওইরিবা মমাঙদা ইংলিস ফুটবোল লীগ কপ হায়না খঙনরহা হৌজিক্স করাবাও কপ হায়না খঙনরহা চহীগী ওইনা পাঙথোকপা নোক আউট ফুটবোল টুর্নামেন্ট অসিগী ওয়াং অথেংবদা শামখিবা সেমিফাইনেল লীগকী অহানবা মেচ অমদা মেনচেষ্টর সিটিনা য়ুম্বু মেনচেষ্টর যুনাইটেদপু পাঞ্জল ৩-১দা মায়থীবা পীয়ে।

টুর্নামেন্ট অসি ইংলেসদী ফুটবোল ক্লবশিংগী ওইবা খাইদনী থাক রাংবা টুর্নামেন্ট ওইরিবা প্রেমিয়র লীগ য়াওনা মদুগী মখা তাবদা লৈবা দিভিজন অহুদা

শামখিবা ক্লবশিং য়াওনা পুরা ক্লব ৯২না লম্বা তৌনবনি। কুমজা ১৯৬০-৬১দা অহানবা ওইনা পাঙথোকখিবা টুর্নামেন্ট অসিদা তোঙান-তোঙানবা খাভা লৈরিবা ফুটবোল ক্লবশিংগী ওইনা অপুনবা টুর্নামেন্ট অমা ওইনা পাঙথোকুনা লম্বা তৌনবনি।

টুর্নামেন্ট অসিগী পুরারীদা সিজন অসিগী সেমিফাইনেল য়ৌবা ওমখিদ্ৰবা লিবরপুল ফুটবোল ক্লবনা টাইটল ৮ ফংদ্রা খাইদনী য়াম্মা টাইটল লৌবা ওম্বা ক্লব ওইরি। লোয়ননা মমাঙগী সিজনদা মেনচেষ্টর যুনাইটেদপু মায়থীবা পীখিবা মেনচেষ্টর সিটিনা চেম্পিয়ন ওইবা ওমখি।

টুর্নামেন্ট অসি টিম ৯২ অদুনা রাউন্ড ৭কী ওইবা নোকআউট সিস্টেমদা শামরগা সেমিফাইনেলদা মেনচেষ্টর সিটিনা ওক্সপোর্ট চহীগী দিসেম্বর ১৭তা শামখিবা কাটর ফাইনেলদা টুর্নামেন্টকী টাইটল খাইদনী য়াম্মা লৌবা ওম্বা লিবরপুল এষ্টোন ভিল্লা পাঞ্জল ৫-০দা মায়থীবা পীদুনা সেমিফাইনেল য়ৌখি।

দিসেম্বর ১৮দা লৈকেস্টর সিটি অমসুং এবার্নগা লম্বা তৌনখিবা কাটর ফাইনেলদা পেনাল্টি সূট আউটতা লৈকেস্টর সিটিনা পাঞ্জল



৪-২দা থোইদুনা সেমি ফাইনেল য়ৌখি। নুমিৎ অদুমজদা শামখিবা অতোপ্পা কাটর ফাইনেল অমদা মেনচেষ্টর সিটিনা ওক্সপোর্ট যুনাইটেদপু পাঞ্জল ৩-১দা মায়থীবা পীরগা মেনচেষ্টর যুনাইটেদনা কোল কেস্টর যুনাইটেদপু পাঞ্জল ৩-০দা থোইরমখি।

৩রাং শামখিবা অহানবা সেমিফাইনেল লেগ অদুনা মমাঙগী চেম্পিয়ন মেনচেষ্টর সিটি অমসুং য়ুম্বু মেনচেষ্টর যুনাইটেদ লম্বা তৌনখি। মেচ অদু হৌরকপদী মেনচেষ্টর সিটিগী মায়কৈদী ফজবা হেনখি।

শামবগী ১৭শুবা মিনটতা সিটিগী মায়কৈদী বি সিলভানা মেচকী অহানবা পাঞ্জল চনখি। মহাক্কী পাঞ্জল অদুগী মতুং মিনট ১৬ লৈরগা মেনচেষ্টর সিটিনা মখা তাবা এটেক অমদা ৩৩শুবা মিনটতা মহারজনা পাঞ্জল অমগা হাপচিদুনা মেনচেষ্টর যুনাইটেদপু মেনচেষ্টর সিটিনা পাঞ্জল ২-০দা হেন্দুনা লৈখি।

মেচকী অহানবা হাফ লোইগদবা মতম য়ামশিল্লকুত্ব বা ৩৮ শুব মিনিটতা মেনচেষ্টর সিটিগী মায়কৈদী পুশিনখিবা এটেক অমদা মেনচেষ্টর যুনাইটেদকী দিফেন্ডর

পেরেরানা ডাকথোকখিগদবা বোল অমা মায়কৈ ওম্ববদগী মশাগী গোলাদা চঙখিদুনা সিটিগী ৩শুবা পাঞ্জল অদু ওইহনখি।

অহানবা হাফ লোইশিল্লকপদা মেনচেষ্টর সিটিনা ৩-০দা হেন্দুনা লৈখি। অনীশুবা হাফকী পুংখাই অমরোমগী শায়বা চঙশিল্লকপদা মেনচেষ্টর যুনাইটেদকী রাজফোর্দনা ৭০ শুব মিনটতা পাঞ্জল অমখক চঞ্জগা মেচ অদু মেনচেষ্টর সিটিনা ৩-১দা থোইখি।

ঙসি অথেংবদা লৈকেস্টর সিটি অমসুং এষ্টোন ভিলাগা লম্বা তৌনরগনি।

হুইয়েন লানপাউ স্পোর্টস কুইজ - ১১০

- ১) অঙাং ওইরিঙেদা এগী খুরাগা ফুটবোল শামবা চংপদা এগা চংমি়ে। মহাক্কী ফুটবোল শামবাইঙেদা এগা ডাবকশিংগী খোভুপ কাপ থারগা পৈশা তাল্লি। এহাক কনানো? এন্স ফুটবোল শামবদা অফাওবা ওইরকখি।
- ২) মহাক টেষ্ট ক্রিকেটরনি। বেটিং তৌবা মতমদা Right Hand Batsman নি। বোল্লিং তৌবদদি খুং ওইনা হল্পি। মহাক টেষ্ট ক্রিকেট শামবা টিম অমগী কেপ্টেন ওইরম্মী। মহাক্কী মিমিং পীযু?
- ৩) China গী ওলিম্পিক চেম্পিয়ন ওইবী নুপী অমগী ফোটো অদু Sanitary Napkin গী advertise তৌখি। মহাক কনানো?
- ৪) Songjeelen করম্মা মশাগীদমক মিমিং চংলি?
- ৫) উংলিবা শক্তম অসি কনানো? —————>

মথন্তা পীরিবা রাহংশিং অসিগী পাউ খুম জন্য়ারি ১৫, য়ুমশকৈশা নুমিৎকী অয়ুকী পুং ১১ ফাওবগী মনুংদা পাউচে অসিগী ওফিসতা নংত্রগা hueiyensportsquiz@gmail.com দা মেইল ওইনা থাবীরকপা য়াগনি। পাউ খুম পীরিরকপা/থাবীরকপা মতমদা মিং, লৈফম, মইহী থাক অমসুং কটেস্ট নম্বর ময়েক শেংনা ইবিরকউ। রাহং খুদিংমকী পাউ খুম চুম্মা নংত্রগা মশীং য়াম্মা চুম্মা পীরিরকপা মীওইশিং অদুদগী দ্রো ওংচরগা লাইবক ফবা মীশক অমা খনজগনি। লোয়ননা খল্লবা মীশক অদুদা মনা পীজগনি।



টেস্ট ক্রিকেটকী ওইনা ভিরাট কোলিনা নম্বর ১ বেটচমেন ওইরি

দুবাই, জন্য়ারি ০৮(এজেক্সী): ইন্টেনেসনল ক্রিকেট কাউন্সিলনা ওসি খাইদনী নৌনা থোকখিবা টেষ্ট ক্রিকেটকী শামরোয়শিংগী মকোক মথং তাবগী পরিংদা ইন্টি দয়গী কেশুেন ভিরাট কোলিনা বেটচমেনশিংগী মরত্তা খাইদনী মকোভা লৈবা ওমশ্বে।

খাইদনী নৌবা পরিং অদুদা ভিরাট কোলিনা পুরা রেটিং পোইন্ট ৯২৮ ফংদুনা মকোভা লৈবা ওম্মিগনি। মহাক্কী মথংদা ওষ্টেলিয়াগী



বেটচমেন স্ট্রিপ স্মিথনা রেটিং পোইন্ট ৯১১ ফংলগা অনীশুবা লৈরি। বেটচমেনশিংগী কাংলুপ্তা

ইন্দিয়াগী চিত্তেশ্বর পুজারা থাক অমা হুস্বরগা ৬শুবা লৈরি। লোয়ননা অজিনকিয়া রহানে থাক অনী হুস্বরগা ৯শুবা খাভা লৈরি।

বোল্লরশিংগী কাংলুপ্তা ইন্দিয়াগী মমাঙদা শোজুনা শামকদ্রবা মতুং নৌনা শরুক য়াবা ওল্লকুবা সঙ্গিত্ত বুয়রানা রেটিং পোইন্ট ৭৯৪ ফংলগা ৬শুবা পোজিসনদা লৈরি।

লৈবক অসিমক্কী বোল্লর রবিচন্দ্র অস্ৰিন অমসুং মহমদ সামি ৯শুবা অমদি ১০শুবা লৈরি।

ব্লড চেম্পিয়ন পি ভি সিন্ধু অমসুং সাইনা নেহরাল অনীশুবা রাউন্ড চঙশ্বে, প্রনোয় অমসুং সমিরসু মায় পাকশ্বে



কোলালম্পুর, জন্য়ারি ০৮(এজেক্সী): মলেসিয়াগী কোনুং কোলা লম্পুরদা চখরিবা মলেসিয়া ওপন বেদমিণ্টন টুর্নামেন্টকী নুপীগী সিঙ্গলসতা ইন্দিয়াগী ব্লড চেম্পিয়ন পি ভি সিন্ধু অমসুং সাইনা নেহরাল নুপীগী কাংলুপ্তা ২শুবা রাউন্ড য়ৌবা ওমখি। নুপাগী সিঙ্গলসতা পরুপলি কস্যব, বি সাই প্রনিথ অমদি শ্রিকান্ত কিদদ্বী অহানবা রাউন্ডদা মায়থীহৌরে। অদুগা ইন্টি দয়গী শামরোয় প্রনোয় অমসুং সমির মথোয় মথোয়গী অহানবা রাউন্ড মায় পাকুনা অনীশুবা রাউন্ড য়ৌশ্বে।

নুপীগী সিঙ্গলসকী ব্লড চেম্পিয়ন অদুগা টুর্নামেন্ট অসিদনা ৬শুবা সিদেদ ওইখিবি পি ভি সিন্ধুনা টুর্নামেন্ট অসিগী অহানবা রাউন্ডদা রসিয়াগী ই কোস্টেস্কাবু থোইদুনা অমদি সাইনা নেহরালব মহাক্কী অহানবা রাউন্ডদা বেলজিয়মগী এল টানবু মায়থীবা পীদুনা অনীশুবা রাউন্ড চঙখি।

টুর্নামেন্ট অসিগী ৬শুবা সিদেদ



সিন্ধুনা রসিয়াগী কোস্টেস্কাবু ২১-১৫, ২১-১৩দা থোইদুনা অনীশুবা রাউন্ড চঙখি। অমরোমদা ইন্দিয়াগী সাইনা নেহরালনা বেলজিয়মগী এল টানবু ২১-১৫, ২১-১৭দা মায়থীবা পীরগা মহাকসু অনীশুবা রাউন্ড য়ৌখি।

নুপাগী সিঙ্গলস কাংলুপ্তা ওসি ইন্টি দয়গী শামরোয় পরুপলি কস্যবনা অহানবা রাউন্ডদা জাপানগী কেস্তো মোমোতাগা লম্বা তৌনবদা ১৭-২১, ১৬-২১দা মায়থীবা নংখি। মহাকসু থোইখিবা মোমোটানা



অনীশুবা রাউন্ডদা জাপানগী অতোপ্পা শামরোয় সুনোয়ামাবু ২১-৯, ২১-১৭দা থোইরহা ইন্দিয়াগী প্রনোয়গা শামরগনি।

ইন্দিয়াগী অতোপ্পা শামরোয় সমির বর্মনা ওসি থাইলেসদগী কে রাংসাউরেনবু স্ট্রেট গেম ২ (২১-১৬, ২১-১৫)দা থোইদুনা অনীশুবা রাউন্ডদা মলেসিয়াগী লি জে জিগা খেংনরগনি।

ইন্দিয়াগী কিদদ্বী শ্রিকান্ত নুপাগী সিঙ্গলসকী অহানবা রাউন্ডদা নম্বর ২ সিদেদ চাইনিজ টাইপৈগী টো

টি সিএনগী মথুংতা ১৭-২১, ৫-২১দা মায়থীদুনা অনীশুবা রাউন্ড য়ৌবা ওমখিদ্দে। মখা তাখিবা নুপাগী সিঙ্গলসকী মেচ অমদা ইন্দিয়াগী বি সাই প্রনিথ দেনমার্ককী আর জেমকৈগী মথুংতা ১১-২১, ১৫-২১দা মায়থীবা নংখি।

চাইনাগী সি য়ু কিনা অহানবা রাউন্ডদা চাইনিজ টাইপৈগী রাং টি দল্লীয়বু ২১-১২, ২২-২০দা থোইদুনা অনীশুবা রাউন্ডদা অতোপ্পা চাইনাগী শামরোয় লু জি জেগা শামরগনি।



Match on 09 Jan. (Thu) 2020
BENGALURU JAMSHEDPUR

ফটোরদা, জন্য়ারি ০৮(এজেক্সী): নোর্থ ইস্ট য়ুনাইটেদ ফুটবোল ক্লবপু ওসি গোৱাগী ফটোরদা সিটিদা লৈবা জৱাহরলাল নেহরু স্টেডিয়মদা শামখিবা হিরো ইন্দিয়ন সুপার লীগ (আই এস এল) ফুটবোল লীগ টুর্নামেন্টকী মেচ অমদা য়ুম্বু ওইখিবা গোৱা এফ সিনা পাঞ্জল ২-০দা থোইদুনা লীগ অসিগী পোইন্ট টেবলদা পুরা পোইন্ট ২৪ ফংলগা খাইদনী মকোভা লৈবা ওম্মি।

নোর্থ ইস্ট য়ুনাইটেদ এফ সি ওসিগী মেচ অদু থারগা পুরা ১০ শুব মেচ ওইখি। মদুগী মাংওইননা টিম অসিনা মেচ ৯ শামখিবদা মেচ ২খক মায় পাঞ্জগা ৫ দ্রো চংলবা মতুং মেচ ২ মায়থীবা নংদুনা পোইন্ট ১১ ফংখি। অমরোমদা গোৱা এফ সিনা টিম মমাঙদা মেচ ১১ শামবদা মেচ ৬ মায় পাঞ্জগা, মেচ ৩ দ্রো চংখিবা অমসুং মেচ ২ মায়থীবা নংখিবা অদুনা পোইন্ট ২১ ফংলগা অনীশুবা খাভা থৈখিবনি।

নোর্থ ইস্ট য়ুনাইটেদ এফ সিগী ওইনদি ওসিগী মেচ অদু নোর্থ ইস্ট য়ুনাইটেদ এফ সিগী টুর্নামেন্ট অসিগী সেমি ফাইনেল



য়ৌনবগীদমজ্ঞা মায় পাকুবা য়াদবা মেচ অমা ওইখিবনি। অহানবা হাফ অদুনা টিম অনীমক্কী মায়কৈদী লম্বা মায়না শামবা ওমখি।

বোল হেন্না পায়ননবা হোংনবদা মিনট ৪৫গী অহানবা হাফকী শামবা অদুনা টিম অনীমক্কী মায়কৈদী শামরোয় অমমম মেচ কন্দষ্ট তৌখিবা রেফরিনা কাংলোনগী রাংমদা মায়োকুবা শামরোয়দগী বোল মুম্বা হোংনবগী মরালদা বুক তৌখি।

অহানবা হাফ পাঞ্জল অমত্তা চাদনা লোইশিনখি। অনীশুবা হাফ হৌরকপা অদুনা নোর্থ ইস্ট য়ুনাইটেদ এফ সিগী মায়কৈদী শামরোয় অনী শিন্দোজুনা অকৌবা চাংয়েং তৌরকখি।

মথোয়গী চাংয়েং মায় পাঞ্জিঙে এফ সি গোৱাগী মায়কৈদী চখরকখিবা এটেক অমদা বোল অদু নোর্থ ইস্ট য়ুনাইটেদ এফ সিগী পেনাল্টি এরিয়া য়ৌশিল্লকখি।

ওকথোকুবা হোংনবদা টিম অদুগী এম কোমোজিনা শোইবদগী থকচিলহনখিবা বোল অদুনা এফ সি গোৱাগী অহানবা পাঞ্জল ওইখি।

য়ুম্বু ক্লব ওইখিবা এফ সি গোৱানা মায়োকুবা টিমগী শামরোয় অমগী অশোইবগী খুদোংচাবা লৌরগা পাঞ্জল অমা হেনখিবা অদু মখা তানা মথোয়গী ওইবা পাঞ্জল চদুনা মেচ অদু থোইনবা লাকুরকখি।

অমরোমদা নোর্থ ইস্ট য়ুনাইটেদ এফ সিনা ইক্লেলাইজর ফংনবা হোংনরকপনি। ৮২ শুব মিনটতা গোৱা এফ সিগী মায়কৈদী পুশিনখিবা এটেক অমা পেনাল্টি ফংখি।

খুদোংচাবা অদু টিম অদুগী শামরোয় কেৱোনা পাঞ্জল ওস্তোজুনা ২-০দা মাংজিল থাখিবা অদু নোর্থ ইস্টনা হন্দোকপা ওমদনা মায় পাকখি।

Pos	Team	Pl	W	D	L	GF	GA	GD	Pt
1	FC Goa	12	7	3	2	25	14	11	24
2	ATK FC	11	6	3	2	21	9	12	21
3	Bengaluru FC	11	5	4	2	13	7	6	19
4	Mumbai City FC	11	4	4	3	17	19	-2	16
5	Odisha FC	11	4	3	4	15	15	0	15
6	Jamshedpur FC	10	3	4	3	13	13	0	13
7	Kerala Blasters FC	11	2	5	4	15	15	0	11
8	NorthEast United FC	10	2	5	3	9	14	-5	11
9	Chennaiyin FC	10	2	3	5	11	18	-7	9
10	Hyderabad FC	11	1	2	8	11	26	-15	5

এ টি পি কপকী ক্বার্টর ফাইনেল লম্বা তৌনগদবা টিমশিংগী মশক মমিং খঙবা লোইশ্বে, বেলজিয়মগা স্পেনগা অদুগা সর্ভিয়াগা কানাদাগা খেংনরগনি



ব্রিজবেন, জন্য়ারি ০৮(এজেক্সী): ওষ্টেলিয়ানা য়ুম্বু ওইদুনা মালেমগী টেমিস শামবা লৈবাক ২৪গী টিম টুর্নামেন্ট ওইরিবা মমাঙদা ব্লড টিম কপ হায়না খঙনরহা হৌজিক্স এ টি পি কপ হায়না খঙনরহা টুর্নামেন্ট অসিগী ক্বার্টর ফাইনেল লম্বা তৌনগদবা টিমশিংগী মশক মমিং খঙবা লোইশ্বে। বেলজিয়ম অমসুং স্পেন খেংনরগনি অদুগা সর্ভিয়া অমসুং কানাদা লম্বা তৌনগনি।

ওৱাং শামবা লোইশিনখিবা প্রোট বুক্লে অমসুং য়ুম্বু ওষ্টেলিয়া মাংজেননা ক্বার্টর ফাইনেল লম্বাগীদমক শেষ শাপ্রবনি। লোয়ননা রসিয়া অমসুং সর্ভিয়াসু ক্বার্টর ফাইনেল য়ৌরগা মথোয়গী লম্বা ওইদুনা লৈখি।

ওসি প্রপ ‘এ’গী অরোইবা রাউন্ড রোবিন মেচতা সর্ভিয়ানা চিলিবু মেচ ২-১দা থোইখি। সর্ভিয়াগী মায়কৈদী মতম কুইনা ব্লড নম্বর ১ ওইরল্লবা লৈবাক জোকোবিস অমসুং টিমমেট দুসান লাজেবিস মথোয় মথোয়গী সিঙ্গলস মেচ মায় পাকখি। অদুগা চিলগী পেরা নিকোলাস জেরি অমদি অলিজান্দ্রো তাবিলোনা মথোয়গী মেচ থোইখি।



নম্বর ১ ওইরিবা রাফেল নদালনা জপানগী য়োসিউইটি নিসিওকাবু ৭-৬ (৭-৪), ৬-৪দা মায়থীবা পীখি। অদুগা সিঙ্গলস মেচতা রোবর্টো বোতিস্তা অগুতনা জপানগী গো সোদাবু ৬-২, ৬-৪দা থোইরিবা মতুং দবলসকী মেচতসু স্পেনগী নদাল অমসুং পান্নো বুক্তানা জপানগী বেন মেল্লালন অমদি গো সোদাবু

সেট ২-১দা মায়থীবা পীখি। অর্জেন্টিনানা প্রপ ‘ই’গী অরোইবা রাউন্ড রোবিন মেচতা ফ্রোসিয়াবু মেচ ৩-০দা থোইদুনা প্রপ অসিগী মকোক ওইবা ওমখিবদগী ক্বার্টর ফাইনেলদা রসিয়াগা খেংনগদৌরিবনি।

শরুক য়াদুনা পুরা কেটগরি ‘এ’দা গ্রান্দ মাস্টর ৩৮ শরুক য়াগদৌরি। রাউন্ড ১০ শামগদৌরিগী টুর্নামেন্ট অসিদা মমাঙগী চী ৫দা ইন্দিয়ানা টাইটল অমত্তা লৌবা ওম্মি। কুমজা ২০১৪দা অবিজিৎ গুপ্তানা মহাক্কী ২০০৮গী টাইটল থারগা অনীরক লৌবা ওমখিবা অদুনা খাইদনী ফজবা ওইরি।

জে সসিকিরন (২০০৫), আর বি রমেস (২০০৩) অমসুং এস এস গঙ্গুলি (২০০৯) না মমাঙদা টাইটল ফংশ্বে।

দিল্লি ইন্টরনেশনল ওপন গ্রান্দ মাস্টরস চেছ টুর্নামেন্টকী শেলগী মনা হান্নদগী হেনগৎশ্বে

ন্যু দিল্লি, জন্য়ারি ০৮(এজেক্সী): ইন্দিয়াগী খাইদনী শেলগী মনা রাংনা লৈরিবা চেছ টুর্নামেন্ট অমা ওইরিবা দিল্লি ইন্টরনেশনল ওপন গ্রান্দ মাস্টরস চেছ টুর্নামেন্ট ২০২০দা পুরা কেটগরি অহুদা মমাঙগী চীদা লৈখিবা শেলগী মনাদগী লাক ১০ হেনগৎলগা পুরা লুপা ফ্রোর ১.১১ ওইরগনি।

শগোলশেন নুমিৎতগী ন্যু দিল্লিদা লৈবা ইন্দিয়া গাফি স্টেডিয়মদা হৌগদৌরিবা ১৮রক শুব দিল্লি ইন্টরনেশনল ওপন গ্রান্দ মাস্টরস চেছ টুর্নামেন্ট অসিদা তোঙান-তোঙানবা লৈবাকশিংগী গ্রান্দ মাস্টর কয়া অমা শরুক য়াদুনা পুরা কেটগরি ‘এ’দা গ্রান্দ মাস্টর ৩৮ শরুক য়াগদৌরি।

অসিদা মমাঙগী চী ৫দা ইন্দিয়ানা টাইটল অমত্তা লৌবা ওম্মি। কুমজা ২০১৪দা অবিজিৎ গুপ্তানা মহাক্কী ২০০৮গী টাইটল থারগা অনীরক লৌবা ওমখিবা অদুনা খাইদনী ফজবা ওইরি।

কানাদাগী যুজিন বোকার্দ ক্বার্টর ফাইনেল য়ৌশ্বে, সেরেনা বিল্লিয়মস দবলসকী কাংলুপ্তা সেমিফাইনেল চঙশ্বে

ওকলেস্ট, জন্য়ারি ০৮(এজেক্সী): চহীসিগী অহানবা গ্রান্দ স্লাম টেমিস টুর্নামেন্ট ওইরিবা ওষ্টেলিয়ন ওপনগী শেষ শাবা টুর্নামেন্ট শিংগী মনুংদা অমা ওইরিবা ওকলেস্ট ক্লাসিক টেমিস টুর্নামেন্টকী নুপীগী সিঙ্গলসতা কানাদাগী যুজিন বোকার্দ ক্বার্টর ফাইনেল য়ৌবা ওমশ্বে। টুর্নামেন্ট অসিমক্কী দবলসকী কাংলুপ্তা য়ু এস এগী সেরেনা বিল্লিয়মস অমসুং দেনমার্ককী কেরোলিন রাজনিয়াকি সেমিফাইনেল য়ৌশ্বে।

যুজিন বোকার্দনা ওসি শামখিবা অনীশুবা রাউন্ডগী মেচতা ফ্রান্সকী টুর্নামেন্ট অসিদা ৮ শুব সিদেদ ওইরকখিবি কেরোলিন গার্সিয়াবু স্ট্রেট সেট ২দা ৬-৪, ৬-৪দা মায়থীবা পীদুনা ক্বার্টর ফাইনেলদা রসিয়াগী দারিয়া কসাতকিনাবু ৬-২, ৬-৪দা থোইরম্মী য়ু এস এগী এ এনিসি মোভাগা লম্বা তৌনরগনি।

অতোপ্পা ক্বার্টর ফাইনেলদা ফ্রান্সকী এলিস কোর্নেটনা য়ু এস এগী জে পেগুলাগা লম্বা তৌনগনি। কোর্নেটনা অনীশুবা রাউন্ডদা ফ্রোসিয়াগী পি মার্তিকপু ৩-৬, ৬-৪, ৬-৪দা থোইরম্মি।



অমরোমদা পেগুলানা স্লোভেনিয়াগী টি জিাদনসেকপু ৬-২, ৬-৩দা থোইখি।

টুর্নামেন্ট অসিগী দবলসকী ওসি শামখিবা ক্বার্টর ফাইনেল মেচ অমদা য়ু এস এগী সেরেনা বিল্লিয়মস অমসুং দেনমার্ককী কেরোলিন রাজনিয়াকি স্লোভেনগী জে লার্সন অমসুং য়ু এসকী সি দেলিহাইদপু ৬-২, ৬-১দা থোইদুনা সেমিফাইনেল য়ৌবা ওমখি।

ব্রিজবেন্দা পাঙথোকুবা দল্লীয় টি এ টুর্নামেন্ট অমদা য়ু এস এগী শামরোয় অনী মেডিসন কিজ অমসুং দি কোলিন ক্বার্টর ফাইনেলদা খেংনরগনি।

৮শুবা সিদেদ ওইখিবি মেডিসন কিজনা ওষ্টেলিয়াগী সমাহা স্টোসবু ৭-৫, ৬-৩দা থোইখি। অদুগা দি কোলিননা য়ুক্রেনগী য়েলেনা পুতিনসেবাবু ৬-১, ৬-০দা থোইবা ওমখিবনি।

অতোপ্পা অনীশুবা রাউন্ডগী মেচ অমদা য়ু এস এগী এ রিসকেনা জেক রিপ্লিক্কী শামরোয় বারবোৱা স্টুইইকোভাবু ৬-৩, ৬-৪দা মায়থীবা পীদুনা ক্বার্টর ফাইনেলদা ওষ্টেলিয়াগী টেমিলিয়ানোবিস অমদি জেক রিপ্লিক্কী কেতারিনা প্লিসকোভা অনীগী অথোইবগা লম্বা তৌনরগনি। দবলসকীদা ওষ্টেলিয়াগী বার্তি অমদি নেদর্লেস দগী বটেস সেমিফাইনেল য়ৌখি।